

[Mr. Deputy Chairman in the Chair.]

THE INDIAN COINAGE (AMENDMENT) BILL, 1975

THE DEPUTY MINISTER IN THE MINISTRY OF FINANCE (SHRIMATI SUSHI LA ROHATGI) : Sir, I beg to move :

"That the Bill further to amend the Indian Coinage Act, 1906, as passed by the Lok Sabha, be taken into consideration."

Sir, under section 6 of the Indian Coinage Act, 1906, the Central Government have power to mint coins of such denominations not higher than 100 rupees, as the Government may, by notification in the official gazette, determine.

It is proposed to remove this denominational restriction and to permit the minting of coins of the denomination of 1000 rupees.

Minting of high denomination commemorative coins has recently become a big numismatic attraction. Several countries are issuing coins of the denomination of \$ 125 (equivalent to Rs. 1,000 approximately) as participants to commemorative series sponsored by the International Union for Conservation of Nature and Natural Resources and the World Wild Life Fund. The preference of collectors of coins for high denominations render these coins highly attractive from the foreign exchange point of view.

India has been in the market of commemorative coinage issues from 1969 and has been selling coins of the denominations of Rs. 10, Rs. 20 and Rs. 50 in the international numismatic markets in sets of uncirculated quality and sets of proof quality. The foreign exchange earned from the sale of these uncirculated sets or proof sets has gone up from \$ 62,715 in 1969 to \$ 135,650 in 1974.

For obvious reasons a commemorative coin has to be different from the existing coinage. It is also advantageous if it is of

a higher value than the normal coins since such a coin is likely to command a better sale price abroad.

The present intention is to issue coins of denominations higher than 100 rupees only on special occasions.

As proposals received from the World Wild Life Fund, F.A.O., etc. involve minting of coins of higher denominations than 100 rupees, it is considered necessary to remove the existing restriction contained in section 6 of the Act so as to enable India's participation in international issues.

The Bill mainly seeks to achieve this object.

I commend this Bill to the House. *The question was proposed.*

श्री गुणानन्द ठाकुर (बिहार) : उपसभापति जी, हमारे वित्त मंत्री जी ने जो भारतीय सिक्का निर्माण अधिनियम, 1906 संशोधन करने के लिये विधेयक प्रस्तुत किया है मैं इसका समर्थन करता हूँ। 1906 का जो एक्ट है इसमें संशोधन की तो जरूरत है ही क्योंकि अब हम 1975 में कहीं के कहीं पहुँच गये हैं, स्थिति कितनी ही बदल गई है और राष्ट्रीय और अन्तर्राष्ट्रीय स्थिति में भी परिवर्तन आ गया है। स्वाभाविक रूप से हमें इस आर्थिक युग के अनुसार चलना चाहिये। इसी दृष्टिकोण से जहाँ तक मैं समझता हूँ यह संशोधन विधेयक लाया गया है इसलिये मैं इसका स्वागत करता हूँ। इसमें एक नहीं कि इससे फोरेन एक्सचेंज में भी बढ़ोतरी होगी।

मैं वित्त मंत्री जी से कहना चाहता हूँ कि हम लोगों से आप भले ही अधिकार ले लीजिये, हम लोगों से समर्थन ले लीजिये लेकिन यह जो सिक्का आप बनायेंगे उस सिक्के का उपयोग उपसभापति जी, बाड़ के सिलसिले में गरीबों के हित के लिये होना चाहिये।

मैंने मंत्री जी से कहा था कि फ्लड पर रिपेड होनी चाहिये। क्योंकि आप जानते हैं कि उत्तर पूर्वी हवाका बाड़ से दबा हुआ है। मेरा दुवारा कहना है कि आप जो सिक्का निकालें

[श्री-गुणानन्द ठाकुर]

उस सिक्के का उपयोग बाढ़ पीड़ितों के लिये पहले करें। उपसभापति जी, पंजाब में पहले कभी बाढ़ नहीं आती थी, हमने पंजाब में कभी बाढ़ का नाम नहीं सुना था; परन्तु अब की बार तो क्या पंजाब और क्या हरियाणा सब में बाढ़ आ गई है और करीब 10-10, 15-15 गांव बाढ़ से डूब गये हैं। इसी प्रकार उत्तर प्रदेश, बिहार, असम, उत्तरी बंगाल आदि में तो हर वक्त बाढ़ आई रहती है। शंका बनी रहती है कि कब क्या होगा। हर वक्त यही डर लगता है कि हमारा गांव अब डूबा। रोज तार आता है, खत आता है यही लिखा होता है कि आज डूबा, कल डूबा। यह प्रलय का दृश्य है। कल हमने ट्रंककाल की थी तो वहां से खबर मिली कि ऐसी भयानक बाढ़ कभी नहीं आई। चम्पारन, दरभंगा, समस्तीपुर और मधुबन इलाकों की भी यही स्थिति है उपसभापति जी, देवरिया, गोरखपुर की भी यही स्थिति है। मैं चाहूंगा कि वित्त मंत्री जी आप अधिकार तो ले लीजिये संसद से, हमें इसे देने में कोई एतराज नहीं है, हमें भरोसा है, पूरा विश्वास है कि यह सरकार पैसे का दुरुपयोग नहीं करेगी लेकिन इसके साथ-साथ मैं यह प्रार्थना भी करूंगा कि इन पैसे का उपयोग बाढ़ पीड़ितों के लिये करें। आप इसके लिये बाढ़ नियंत्रण कमीशन भी बैठा सकते हैं या पार्लियामेंट के सदस्यों की एक कमेटी बना सकते हैं जो इसका दौरा करके इस समस्या का हल ढूँढ़ सकती है, हम मानते हैं प्रधान मंत्री जी दीन-दुखियों से हमदर्दी रखती हैं इसीलिए मैं उनसे रिक्वेस्ट करूंगा कि समय निकाल कर एक-आध रोज के लिये वहां का दौरा कर लें, वहां का क्या दृश्य है, क्या हो रहा है वह देखें, और इसके लिये एक स्थायी निदान ढूँढ़ लें कि जिस पानी का इस तरह से दुरुपयोग हो रहा है उसका सही उपयोग किस ढंग से हो। आप जानते हैं देश में एक से एक बड़ी-बड़ी योजनाएँ बन रही हैं। साथ ही जो पानी बेकार जा रहा है उसके लिये एक योजना आप बना लें जिससे गांव वालों का भी भला हो और योजना बन कर जो चीज तैयार होगी उसमें जनता का भी भला हो। आपको इसके लिये कोई रास्ता ढूँढ़ना

ही चाहिये। आखिर हम इसको कब तक बढ़ावा करते रहेंगे। इससे करोड़ों लोग परेशान हैं, अरबों रुपयों का नुकसान होता रहा है, जान का, माल का हर तरह का नुकसान हो रहा है।

उपसभापति जी, यह ठीक है यहां बाढ़ के ऊपर चर्चा नहीं हो रही है लेकिन मैंने जानबूझ कर इस बात को कहा है। मैंने मंत्री जी से भी कहा था कि बाढ़ के ऊपर चर्चा होनी चाहिये इसलिये मुझे यह बात कहनी पड़ी। अंत में मैं मंत्री जी से यही कहना चाहूंगा कि हम लोग इस विधेयक का स्वागत करते हैं और मैं आशा करता हूँ कि जो कानून बनाया जा रहा है और सौ रुपये से ऊपर के सिक्के निकालने की जो सरकार की योजना है, उसका हम स्वागत करते हैं। मैं फिर आशा करता हूँ कि इन नये सिक्कों का उपयोग अधिक से अधिक बाढ़ पीड़ितों के लिए किया जाएगा।

श्री उपसभापति : क्या आप चाहते हैं कि सरकार के पास जो पुराने सिक्के हैं उनका उपयोग बाढ़ पीड़ितों के लिए न किया जाय और सिर्फ नये सिक्कों का ही इस काम के लिए उपयोग किया जाय ?

श्री गुणानन्द ठाकुर : हम तो यह चाहते हैं कि सरकार के पास जो भी रुपया है उसका उपयोग बाढ़ पीड़ितों के लिए किया जाय। सरकार के सामने बहुत सी-कटिनाइयाँ भी हो सकती हैं, लेकिन सरकार बाढ़ पीड़ितों के मामले को प्राथमिकता दे। इन शब्दों के साथ जो बिल मदन के सामने लाया गया है उसका मैं स्वागत करता हूँ।

श्री सिकन्दर अली वज्ज (महाराष्ट्र) : आली जनाब डिप्टी चयरमैन साहब, मैं इस बिल की तारीफ करता हूँ, लेकिन इसके मिलमिले में चन्द जल्दियों की तरफ काइनेम्स मिनिस्टर की तबज्जह दिलाना चाहता हूँ। हमारे मुल्क में दो हजार बरस से चांदी, सोने और कांस के सिक्के चलते रहे हैं। ये सिक्के उमदा, खुबसूरत और पायदार हैं। मुसलमानों के जमाने में सैकड़ों टंकालों के अन्दर सोने और चांदी के सिक्के हला करते थे और ये सिक्के उमदा होते थे। उस जमाने के सिक्के आज भी

बेहतरीन माने जाते हैं और हालत यह है कि उन सिक्कों की जो असली कीमत है उससे दस गुनी ज्यादा कीमत पर आज वे सिक्के खरीदे जाते हैं और रखे जाते हैं। ज़िक्र सिक्कों से मुझे भी खास दिलचस्पी है, इसलिए मैं फाइनेंस मिनिस्टर की तबज़्जह इन बातों की तरफ़ दिलाना चाहता हूँ। मेरे एक दोस्त ने कहा था कि आप इतने ग़म्ये देज़र पुराने सिक्के क्यों खरीदते हैं? मैंने उनसे कहा कि भाई, नए सिक्के मेरे हज़्म में ज्यादा चढ़ते नहीं हैं। पुराने सिक्के बाज़ार में चलते नहीं हैं, घर में रहते हैं। इसलिए मैं पुराने सिक्के खरीदता हूँ। हमारे मुल्क की आजादी के बाद बहुत से सिक्के बने हैं और खासतौर पर यादगारी सिक्के जिनको Commemoration सिक्के कहते हैं वह भी बने हैं। पंडित जी का सिक्का बना है, लेकिन वह एक ऐसा सिक्का है जो टक्साल से निकलते ही पुराना हो गया। अफ़सोस की बात तो यह है कि हमारे मुल्क में जबकि हज़ारों साल के पुराने सिक्के बेहतरीन हालत में अभी भी मौजूद हैं लेकिन यह बात हमारी समझ में नहीं आई कि हमारे मुल्क के अन्दर कैसे मिन्ट मास्टर हैं कि जिनका ख़ाला हज़ा पंडित जी का सिक्का टक्साल से निकलते ही पुराना हो गया। मेरे पास इस वक़्त दो हज़ार साल पुराना सिक्का मौजूद है जो एलेक्जेंडर के ज़माने का है और जिस पर अपोलो की तस्वीर बनी हुई है। आज भी यह ऐसा मालूम होता है गोया अभी टक्साल से ढल कर निकला है। यह सिलवर का सिक्का है। हमारे यहाँ भी कुछ यादगारी सिक्के निकाले गये जैसे गो मोर फूड और आजादी, इंडिपेंडेंस के सिक्के कुछ सिक्के तो इस तरह के होते हैं कि वह बाज़ार में चलते हैं और कुछ सिक्के इस तरह के होते हैं कि लोग उनको जमा करते हैं। मैं यह भी चाहूँगा कि गांधी जी का सिक्का बेहतर बना था। असल में सिक्के तीन किस्म के होते हैं। एक तो वह सिक्के होते हैं जो बाज़ार में चलते हैं, जैसे एक रुपये का सिक्का है। एक वह सिक्का है जो अनसर्कुलेटेड कोइन कहलाता है। उसको शोकीन लोग जमा करते हैं और वे टक्साल से मिलते हैं। इनके अलावा वह सिक्के होते हैं जो (Proof) प्रूफ़ कोइन्स कहलाते हैं। गांधी जी के आम सिक्के की कीमत 10 ₹ है तो गांधी-युग कोइन की कीमत बाज़ार

में 200 ₹ होगी। इस तरह के सिक्कों का एकूपोर्ट भी होगा है।

तो मैं फाइनेंस मिनिस्टर साहब से पूछना चाहूँगा कि बम्बई से गांधी जी के प्रूफ़ कोइन हज़ारों अमेरिका भेजे गये थे, लेकिन शिकागो में वह नापसन्द किये गये। मैं यह चाहूँगा कि यह बता दिया जाय कि यहाँ से अनसर्कुलेटेड कोइन कितने बाहर गये, किस किस कीमत के बाहर गये? गांधी जी के प्रूफ़ कोइन जो आपने खुद बाहर भेजे थे, उनमें से कितने वापस आये और उनकी क्या लागत आई थी? इस पर हिन्दुस्तान का कितना खर्चा हुआ था?

यह एक अजीब बात है कि इस मुल्क में जितना आर्ट, स्कलपचर (Art Sculpture) और पेंटिग्स का (Paintings) का खज़ाना है दुनिया के किसी मुल्क में इतना खज़ाना नहीं है, लेकिन हमारे कोइनों पर, हमारे नोटों पर, इसका कोई इजहार नहीं होता। कुछ पहिले के जो हमारे नोट और सिक्के बने हैं उनमें किसी तरह का आर्ट वर्गह का ख़्याल नहीं किया गया था, मगर इधर नोट ख़ूबसूरत बने हैं। हमारे सिक्कों में नटराज और दूसरे भूजस्समों की तस्वीरें नहीं आई हैं हालाँकि ऐसे सिक्कों की दुनिया में बहुत माँग है। ऐसे लोग जो अजन्ता, एलोरा और मारनाथ जाते हैं हमसे पूछते हैं कि आपका सिक्का पर वहाँ की तस्वीरें क्यों नहीं होती? ऐसा मालूम होता है कि सेक्रेटेरियट में कोई सेक्रेटरी किसी कमर्शियल आर्टिस्ट से डिजाइन बनवा लेता है। हमारे मिन्ट मास्टरों को कम से कम इतना तो मालूम होगा कि हमारे मुल्क में कई आर्ट्स के नमूने मौजूद हैं जिनको सिक्कों पर छपा जा सकता है ताकि दुनिया में यहाँ के सिक्कों को पसन्द किया जाय। हमारी पार्लियामेंट के मेम्बरों के लिए कम से कम हमारे म्यूजियमों में बेहतरीन सिक्कों का जो खज़ाना है, उसकी एग्जीबिशन की जाय ताकि हमको आईडिया हो जाय कि पहिले हमारे यहाँ कैसे सिक्के बनते थे और अब कैसे सिक्के बन रहे हैं? हमारे सिक्कों में आम तौर पर इलस्ट्रेशन होता है। कहीं एक औरत और दो बच्चे झन्डे लिए हुए हैं। इससे ज्यादा अच्छा सिम्बल होना चाहिए। गो मोर फूड के

[श्री सिकन्दर अली बज्ज]

मुतालिक एक सिक्का बनाया गया था जिसमें गेरू की बालियाँ दिखावाई गई हैं इससे ज्यादा उसमें हम कुछ नहीं पाते। मुगलिया जमाने के जो सिक्के हैं वह बहुत अच्छे हैं। उन पर मिन्ट का नाम, सन् और बादशाह का नाम लिखा होता है और वह सिक्का किस इलाके की फतह की यादगार में निकाला गया है, उसका जिक्र भी फारसी में लिखा रहता है। इस तरह सिक्के से जाहिर होता है कि यह सिक्का किसी हिस्टोरिकल वाक्य की यादगार में बनाया गया है। बाज सिक्कों पर तो शेर भी लिखे रहते हैं।

एक माननीय सदस्य : आप भी एक-आध शेर सुनाइये।

श्री सिकन्दर अली बज्ज : उनमें जो शेर लिखे रहते हैं वह फारसी में हैं। इस तरह के कायन्स पहिले जमानों में बन चुके हैं, लेकिन हमारे सिक्के इस तरह के नहीं बनाये गये हैं। हिन्दुस्तान में जो सिक्के बनते हैं उनमें देवनागरी में लिखा होता है कि इतनी कीमत का है, इसके साथ ही साथ अंग्रेजी में भी यही लिखा होता है। यह जो अरेबिक स्क्रिप्ट है, यह हिन्दुस्तान हो के है और यहाँ से अरब मुल्कों में गए और फिर वहाँ से सारे यूरोप के मुल्कों में फैल गए। यह हिन्दुस्तान की अपनी चीज है। हम यह चाहते हैं कि जो आप हजार रुपये का सिक्का बना रहे हैं, वह तो सोने का बनेगा। हम चाहते हैं कि इसमें सिर्फ स्क्रिप्ट अंग्रेजी में लिखे जाएँ और लेटर्स देवनागरी में ही लिखे जाएँ, अंग्रेजी में कोई लेटर्स इसमें न लिखा जाये। दुनिया के किसी भी मुल्क में चाहे वह रूस हो, चाहे जर्मनी हो, उनके सिक्कों में अंग्रेजी में कुछ नहीं लिखा जाता। अगर देवनागरी में ही लेटर्स लिखे जायेंगे तो सिक्के में काफी जगह मिल जायेंगे और उस जगह में हम अपने आर्ट का कामना दिखाना सकेंगे हैं। जिस तरह चीनी, अरबी और फारसी के सिक्कों में लैटरिंग में कामना दिखलाया जाता है, उसी तरह हमारे यहाँ जो बेहतरीन माहुरीन हैं उनको दावत दी जानी चाहिए ताकि वह भी इस तरह का सिक्का बनाये। पहले मुन्तलिफ आर्टिस्ट नमूने पेन करते थे। एक सिक्का लिखने या

डिजाइन करने के लिए जागीरें मिलती थीं। पता नहीं आप कितनों को जागीरें बांटी या इनाम दिए। अब जागीरें बांटने का जमाना नहीं है।

श्री चक्रपाणि शुक्ल : आप नमूना दे दीजिए, आपको जागीर मिल जायगी।

श्री सिकन्दर अली बज्ज : यही बहुत से नमूने मिल जायेंगे, म्यूजियम में बहुत से नमूने हैं। मैं अर्ज कर रहा था कि सिक्कों में खूबसूरती आनी चाहिए, अंग्रेजी के हल्के सिक्के से निकालने चाहिए। मैं अंग्रेजी का दुश्मन नहीं हूँ, लेकिन अंग्रेजी हफों से जगह बाकी नहीं रहती। एक तरफ ((Emblem)) देवनागरी में लिखिए, एक तरफ हमारा एम्बलम रखिए। फिर सिक्के का हुस्न देखिए। सिक्का तो तारीख का एक जुड़ है। महमूद गजनवी के सिक्के हमारे म्यूजियम में हैं। उनमें एक तरफ निहायत खूबसूरती से अरबी में कवमा लिखा हुआ है, लेकिन दूसरी तरफ कलम का संस्क्रुत में तरजुमा है, देवनागरी स्क्रिप्ट में है। मुहम्मद गौरी के सिक्के पर एक तरफ अरबी इब्रारत में है और दूसरी तरफ देवनागरी में है। अल्लमज के सिक्कों पर भी इसी तरह एक तरफ देवनागरी इब्रारत लिखा हुआ है। अब तो हमारी कीमती ज़बान हिन्दी है।

श्री चक्रपाणि शुक्ल : एक कमेटी बना दी जाये।

श्री सिकन्दर अली बज्ज : उस कमेटी के सदस्य आप होना चाहेंगे ?

श्री चक्रपाणि शुक्ल : आपकी चैयरमेनशिप में।

श्री खुरशीद आलम खान : मेम्बर बहुत से लोग होना चाहेंगे।

श्री उपसभपति : अब आप लंच के बाद बोलिए।

श्री सिकन्दर अली बज्ज : जिक्र अब छिड़ गया कयामत का, बाल जा पहुँची तेरी जवानी तक। यह जहल तो मेरी दिलचस्पी की है। अगर आपका इरशाद है तो लंच के बाद कहूँ नहीं तो अभी खत्म कर दूँ।

श्री उपसभपति : लंच के बाद। (Interruptions)

श्री सिकन्दर अली बज्ज : हैदराबाद के सिक्के सबसे अच्छे होते थे। उनमें तस्वीर नहीं होती थी इसलिए लैटरिंग की गुंजाइश बहुत होती थी। वहाँ

के सोने के सिक्के की मार्केट में दस गुना कीमत मिलती है। जो एक हजार का सिक्का आप बना रहे हैं वह इन्फ्लेशन रोकने की भी अच्छी तरकीब है। हजार रुपये का रेडियो नहीं लिया, सिक्का ही रख लिया, खूबसूरती के लिए रख लिया।

और भी सज्जेशन्स मुझे देने हैं।

श्री उपसभापति : अब आप लंच के बाद सज्जेशन्स दें

The House stands adjourned till 3.00P.M. today.

The House then adjourned for lunch at four minutes past one of the clock.

The House reassembled after lunch at one minute past three of the clock.

[Mr. Deputy Chariman in the chair]

THE INDIAN COINAGE (AMENDMENT) BILL, 1975—Contd.

श्री सिकन्दर अली बख्त : श्रीजी जनाब डिप्टी चैयरमैन साहब, यह जो हमारे यहां हजार रुपये का क्वायन डाल रहा है उसके बारे में मैं फाइनेंस मिनिस्टर साहब और फाइनेंस के महकमे को इस तरह सूचना देना चाहता हूँ कि कमलसरी सेविंग्स के मिलसिले में जहाँ और इन्तजाम किये जा रहे हैं वहाँ अगर आप यह सिक्का सोने का डाल दें तो हम जरूर इस कमलसरी सेविंग्स में जरूरत करेंगे। उसमें जहाँ सिर्फ इतनी है कि जैसा हम कह रहे हैं एक खूबसूरत और उम्दा क्वायन हमको मिलना चाहिए। अभी कुछ दोस्तों ने पूछा था कि क्वायन पर शेर कैसे लिखा जाता था? अरुबर ने जब इलाहाबाद को फतेह किया था तो इस इलाहाबाद के क्वायन पर यह शेर लिखा गया था :

हमेना चून जरे गुर्जोशे माहू रायज बाद
ब प्रवों जके जहान सिक्कए अलाहाबाद

यानी हमेना चांद और सूरज को तरह यह इलाहाबाद का सिक्का चमकता रहे और रिवाज पाता रहे। और वह अभी तक चमक रहा है चूंकि यह दोमैन्स इयर

है इसलिये इस मिलसिले में मैं एक बात और कहना चाहता हूँ। रोम में कुछ मेडिल मिंट हुए हैं और यहाँ आये हैं। मालूम नहीं, फाइनेंस मिनिस्टर साहब ने और फाइनेंस डिपार्टमेंट वालों ने उनको देखा है या नहीं। उनमें जहाँ और लेडीज की तस्वीरों का इन्तजाम हुआ है वहाँ इन्दिरा जी की तस्वीर का भी इन्तजाम हुआ है। जो एक मेडिल (Bronze) ब्रौज का है वह तो बहुत ही आला दर्जे का है। उसकी जो खूबसूरती और टेक्नीक है, जो उसकी नफासत है वह हमारे क्वायन बनाने वालों को दिखाना चाहिए। मैं चाहता हूँ कि उस आप देखें कि उसमें एक-एक बात कैसे दिखायी गयी है। ऐसा ही एक निकिल का मेडिल है। छोटे से क्वायन में भी तस्वीर साफ आई है। खूबसूरती के लिए किसी क्वायन का बड़ा होना ही काफी नहीं है, उसके लिए आर्टिस्टिक अप्रोच होना चाहिए। क्वायन बनाने में स्कल्पचर, पेंटर और एंग्रेवर आर्ता के आर्ट की जरूरत होती है। मैं जब पालियामेन्ट में आया तो एक बहुत पुराने पालियामेन्टेरियन साहब से मिला। जैसे राज्य सभा में राजू साहब हैं। मैंने कहा कि आप तो बहुत पापुलर थे, इसका क्या राज है? तो उन्होंने जवाब दिया कि जिस मन्त्रिक को तुम जानते हो उस पर पालियामेन्ट में कभी बात न करो। लोग बहुत परेशान होते हैं कि यह किस तरह की बातें कह रहा है, वह उनकी समझ में नहीं आती। तुम जो मन्त्रिक नहीं जानते उसके बारे में जोर में बात करो तो लोग यह समझेंगे कि हमसे तो यह कम ही जानता है। लेकिन मैंने उनकी बात नहीं मानी और यहाँ उर्दू के बारे में तकरीरें की हैं। चूंकि अब अपने हाथ में हजार रुपये का सोने का सिक्का आने वाला है इसलिये मैं यह मव कह रहा हूँ। मैं तो कामे और चांदी के क्वायन जमा करता हूँ। अभी हमारे पालियामेन्ट के मिनिस्टर साहब यह कह गये हैं कि वह एक अच्छा बिल ला रहे हैं। उस वक्त तक मैं आपके सामने कुछ अपने भालुमान का इजहार करता रहूँ नाकि ज्यों ही बिल आ जाए मैं अशफियाँ और चांदी के सिक्कों का सन्धूक बन्द कर दूँ और हमारे सिक्कों का यहाँ पर जिक्र शुरू हो जाए।

जहाँगीर के सोने के सिक्के में नूरजहाँ का जिक्र था था है :